

**मोटार वाहन विभागातील मोटार वाहन
चालक अनुज्ञप्ती व मोटार वाहन
याबाबतची माहिती संगणकीकृत
करण्यासाठी समिती स्थापन
करण्याबाबत.**

**महाराष्ट्र शासन
गृह विभाग**

शासन निर्णय क्रमांक : एमव्हीडी-१२०८/प्र.क्र.२७८/परि-४
मंत्रालय, मुंबई - ४०० ०३२, दिनांक : २५ जुलै, २००८

प्रस्तावना :- राज्यातील परिवहन विभागाच्या ४५ कार्यालयातील सर्व माहिती (डाटा) स्कॅनींग करून तसेच डिजिटायझेशनद्वारे संगणकात भरावयाची आहे. मोटार वाहन विभागातील ४५ कार्यालयातील जुने वाहन नोंदणी अभिलेख आणि जुन्या अनुज्ञप्तीचे अभिलेख संगणकीकृत करण्याबाबत प्रस्ताव आहे.

शासन निर्णय सामान्य प्रशासन विभाग, क्रमांक सीओएम-१००१/प्र.क्र.१७४/०१-३९, दिनांक २९.१०.२००१ अन्वये शासकीय कामकाजाचे संपूर्ण संगणकीकरण करण्यासाठी कार्यपद्धती विहीत करण्यात आली आहे. सदर शासन निर्णयातील परिच्छेद ५ प्रमाणे हा प्रस्ताव मोठा प्रकल्प प्रकारात मोडत असल्याने त्याच शासन निर्णयातील परिच्छेद ७ मध्ये मोठे प्रकल्प अंमल बजावणीसाठी समिती व कार्यपद्धती विहीत करण्याचे विचाराधीन होते.

शासन निर्णय :- उपरोक्त संगणकीकरणाचा प्रकल्प राबविण्यासाठी शासन निर्णय सामान्य प्रशासन विभाग क्रमांक सीओएम-१००१/प्र.क्र.१७४/ दिनांक २९.१०.२००१ मधील परिच्छेद ७ मध्ये नमूद केल्याप्रमाणे प्रधान सचिव (परिवहन) यांच्या अध्यक्षतेखाली प्रकल्प अंमलबजावणी समिती स्थापन करण्यात येत आहे.

२. समितीची संरचना पुढील प्रमाणे करण्यात येत आहे.

१)	प्रधान सचिव (परिवहन)	अध्यक्ष
२)	उप सचिव (नियोजन विभाग)	सदस्य
३)	उप सचिव (वित्त विभाग)	सदस्य
४)	उप सचिव (परिवहन) गृह विभाग	सदस्य
५)	परिवहन आयुक्त	सदस्य
६)	उप परिवहन आयुक्त (संगणक)	सदस्य सचिव
७)	माहिती व तंत्रज्ञान संचालनालयाने सुचविलेली तज्ञ व्यक्ती	सदस्य

३. या समितीने उपरोक्त शासन निर्णयात नमूद केलेल्या तरतूदीनुसार उपरोक्त प्रस्तावातील काम संगणकीकृत करावयाच्या अनुषंगाने आवश्यक सर्व कार्यवाही करावी. समितीचे

सदस्य सचिव हे सदर समितीच्या अध्यक्षी सल्लामसलत करून समितीच्या बैठका आयोजित करतील तसेच बैठकीमध्ये घेतलेल्या निर्णयानुसार उपरोक्त प्रस्तावाचे काम गतीमान करण्यासाठी आवश्यक ती सर्व कार्यवाही करतील.

४. हा शासन निर्णय महाराष्ट्र शासनाच्या www.maharashtra.govt.in वेबसाईटवर उपलब्ध असून त्याचा संगणक संकेतांक २००८०७२५१२३२५०००१ असा आहे.

महाराष्ट्राचे राज्यपाल यांच्या आदेशानुसार व नावाने,

(प्र. चं. मयेकर)
शासनाचे अवर सचिव

प्रति,

प्रधान सचिव (परिवहन), गृह विभाग, मंत्रालय, मुंबई,
सचिव (माहिती व तंत्रज्ञान) सामान्य प्रशासन विभाग, मंत्रालय, मुंबई,
परिवहन आयुक्त, महाराष्ट्र राज्य, मुंबई,
संचालक, माहिती व तंत्रज्ञान संचालनालय, मुंबई.
उप सचिव नियोजन विभाग मंत्रालय, मुंबई,
उप सचिव वित्त विभाग मंत्रालय, मुंबई,
उप सचिव (परिवहन) गृह विभाग मंत्रालय, मुंबई,
उप परिवहन आयुक्त (संगणक) परिवहन आयुक्त कार्यालय, मुंबई,
संगणक समन्वयक गृह विभाग,
निवडनस्ती.